

## روزول کی حکمت

شah ولی اللہ<sup>”</sup>

انسان کی خواہشات نفس اور اس کی حیوانی قوت کا انہمار کھانے پینے اور شوافی لذتوں میں مصروف رہنے کے باعث ہوتا ہے جس کی وجہ سے اس کی ملکوتی صفات مغلوب رہتی ہیں اور نتیجتاً خدا سے غفلت اور حدود اللہ سے لاپرواٹی پیدا ہوتی ہے۔ یہ ایک ایسی مسلمہ حقیقت ہے کہ ادیان سابقہ نے بھی اس کمزوری کے تدارک کے لیے مخصوص احکام مقرر کیے تھے جن کا مقصد یہ رہا ہے کہ انسان کی حیوانی صفات کو اس کی ملکوتی صفات کے تلبیع کر دیا جائے تاکہ وہ ملانکہ کے رنگ میں رنگ جائے۔ اس مقصد کے حصول کے لیے ایک ہی راہ ہے، وہ یہ کہ انسان کی قوت ملکیہ جن باتوں کا تقاضا کرے، اس کی اطاعت کی جائے اور بار بار کی جائے یہاں تک کہ انسان کو اس اطاعت کی پوری مشق ہو جائے۔

یہ ایسے امور ہیں جن سے روح کو خوشی اور سرور حاصل ہوتا ہے کیونکہ ان سے ملانکہ کے ساتھ نسبت پیدا ہوتی ہے اور ان چیزوں کا ترک کرنا جن کا انسان کی حیوانی فطرت تقاضا کرتی ہے، ان سے ملاء اعلیٰ کے ساتھ مناسبت اور اللہ تعالیٰ کی کبریائی پر معرفت حاصل ہوتی ہے۔ یہ اعلیٰ صفات صرف روزہ ہی سے حاصل ہو سکتی ہیں۔ چونکہ ان امور کا التزام عوام الناس کے لیے باوجود ضروری تدابیر اختیار کرنے کے ممکن نہ تھا، کیونکہ وہ مال اور اہل دعیا میں مشغول رہتے ہیں، اس لیے یہ امر ضروری ہوا کہ وتنے وتنے سے ایک مقررہ وقت میں روزوں کا التزام فرض کر دیا جائے تاکہ ملکوتی صفات کے حصول سے فرحت اور خوشی حاصل ہو اور اس سے پیشتر جو کوئی سرزد ہوئی ہو، اس کا مدعا ہو جائے۔ اور اس کی حالت اس گھوڑے کی ہی ہو جائے جس کا رسہ کسی کھونٹے سے بندھا ہوا ہو اور وہ دامیں بائیں گھوم پھر کر داپس اپنے کھونٹے کی طرف لوٹ آئے۔

یہ بات طے ہو جانے کے بعد کہ روزے ہی کے ذریعے مذکورہ بلا صفات کا حصول ممکن ہے یہ بھی ضروری ہوا کہ اس عبادت کی مقدار مقرر کی جائے اور اس کو لوگوں کی صوابید پر نہ چھوڑ دیا جائے تاکہ کوئی شخص اس میں افراط و تفریط نہ کر سکے۔ رنہ تفریط کرنے والے اس عبادت میں اتنی تخفیف کر دیتے جو

حصول مقصد کے لیے کافی نہ ہوتی اور اس سے متوقع نفع حاصل نہ ہوتا۔ اسی طرح افراط کرنے والے اس میں اتنی شدت برتنے اور اضافہ کرتے کہ انسان کے اعضا و جوارح اس کے متحمل نہ ہوتے اور روزوں کا سرور و نشاط جاتا رہتا اور انسان اپنے آپ کو ہلاکت میں ڈال دیتا۔

روزہ دراصل ایک تریاق ہے جو نفس انسانی کے زہر لیے اثرات کو زائل کرنے میں کام آتا ہے۔ ظاہر ہے اس سے انسان جسم کو تکلیف بھی برداشت کرنا پڑتی ہے۔ چنانچہ یہ مناسب تھا کہ بقدر ضرورت صحیح مقدار مقرر کر دی جائے۔ کھانے پینے میں کمی کرنے کے دو طریقے ہو سکتے ہیں۔ ایک یہ کہ صرف تھوڑی سی مقدار میں کھلایا اور پیا جائے۔ دوسرا طریقہ یہ کہ دو کھانوں کے درمیان عام عادت سے زیادہ لمبا و قفة کر دیا جائے۔ شارع نے دوسرے طریقے کا اختیاب کیا۔ اس لیے کہ یہ طریقہ انسان کو کمزور کرتا ہے اور اسے تحکماً ہے اور عملہ بھوک پیاس کا مزہ پچھاتا ہے۔ اگرچہ پہلے طریقے میں بھی کمزوری ہو جاتی ہے لیکن نفس کو اس کی پروا نہیں ہوتی حتیٰ کہ انسان بالکل نڈھال ہو جائے۔ پھر اس میں مقدار کا تعین بھی مشکل ہوتا ہے کیونکہ ہر شخص کی خواہ اک مختلف ہوتی ہے۔ کچھ لوگ عادتاً زیادہ کھاتے ہیں اور کچھ کم کھاتے ہیں۔ البتہ کھانوں کے درمیان وقفہ کرنے پر عرب و عجم اور تمام سلیم الزاج لوگوں کا انفاق ہے اور سب لوگ دو وقت یعنی صحیح و شام کھاتے ہیں یا صرف ایک بار ہی کھاتے ہیں۔ پہلے طریقے میں ایک قباحت یہ بھی ہے کہ اگر کھانے کی مقدار لوگ خود مقرر کریں۔ تو یہ بات شریعت کے مقصد کے خلاف ہوتی۔ مثل مشهور ہے کہ جس نے بھیڑیے کو چڑواہا بنا کیا اس نے ظلم کیا۔

جب دوسرا طریقہ ہی موثر تبدیر ہے تو درمیانی وقفے کا تعین بھی ضروری ہوا۔ ظاہر ہے یہ وقفہ اتنا طویل بھی نہ ہو جو باعث ہلاکت ہو جائے، مثلاً تین دن اور تین راتیں مسلسل روزہ رکھنا۔ ایسا کرنا شریعت کے مقصد کے خلاف ہوتا اور عام لوگ اس کے کلف نہیں ہو سکتے تھے۔ اور مقصد یہ بھی ہے کہ بھوکارہنا بار بار اور مسلسل ہوتا کہ مشق و اطاعت کی عادت ہو جائے۔ ورنہ مخف ف ایک بار ہی بھوک کی تکلیف برداشت کرنا، چاہے وہ کتنی ہی شدید کیوں نہ ہو، مفید نہیں ہو سکتی۔ چنانچہ وقفے کی میعاد ایسی ہو جسے ہر کس و ناکس سمجھ سکتا ہو اور اس کا متحمل ہو سکتا ہو۔

ان تمام باتوں کو مد نظر رکھتے ہوئے پورے ایک ماہ کے لیے روزانہ سارا دن کھانے پینے اور مبادرت سے رکے رہنے کا حکم دیا گیا۔ اس لیے کہ ایک دن سے کم مقدار کا مقرر کرنا ایسا ہے جیسے دوپہر کے کھانے کو کچھ دیر کر کے کھلایا جائے۔ اگر روزہ صرف رات ہی کا ہو تو سب لوگ اس کے عادی ہیں۔ اس کی لوگوں کو پروا نہ ہوتی۔ اسی طرح ایک ہفتہ یا دو ہفتے از حد قلیل مدت ہے جو موثر نہیں اور دو ماہ کی مدت اتنی طویل ہے جس سے آنکھیں دھنس جاتی ہیں اور انسان بالکل نڈھال ہو جاتا ہے۔ ہم نے بے شمار مرتبہ اس کا تجربہ کیا ہے۔

دن کے تعین کے لیے طلوع فجر سے لے کر غروب آفتاب تک کا وقت مقرر کیا کیونکہ عربوں کے ہاں اس کو دن شمار کرتے ہیں۔ عاشورہ کے دن اس حساب سے ان میں روزہ رکھنے کا دستور تھا۔ اور میمنے کے لیے ایک چاند سے دوسرے چاند تک کی مدت شمار کی، یہ بھی عرب رواج کے مطابق ہے۔

جب عرب و عجم اور عوام الناس کی اصلاح مقصود ہوئی تو اس امر کی بھی ضرورت ہوئی کہ اس میمنے کا انتخاب لوگوں کی رائے پر نہ چھوڑ دیا جائے کہ ہر آدمی اپنے لیے وہ میمنہ چن لے جس میں اسے روزہ رکھنا آسان ہو۔ اس لیے کہ ایسا کرنے میں عذر کرنے اور پیغام کر کل جانے کا دروازہ کھل جاتا ہے اور امر بالمعروف اور نبی عن المکر کا دروازہ بند ہو جاتا ہے۔ اس طرح اسلام کی عظیم ترین عبادت گنایی میں جا پڑتی۔

یہ بات کہ تمام دنیا کے مسلمان ایک ہی وقت پر یکساں طور پر اس عبادت پر کاربند ہوں، اس سے یہ عبادت ان پر آسان ہو جاتی ہے اور اس پر عمل کرنے کی ان میں ہمت پیدا ہوتی ہے۔ نیز مسلمانوں کی یہ اجتماعی عبادت جس میں ہر خاص و عام شامل ہو، اس بات کا سبب بنتی ہے کہ ان پر ملائے اعلیٰ سے برکات نازل ہوں۔ ان میں جو کالمین ہیں ان کے انوار اور دعاؤں سے کم درجے کے لوگ بھی مستفید ہوتے ہیں۔ اس عبادت کے لیے جس ماہ کا انتخاب کیا وہ وہی ہے جس میں قرآن مجید نازل ہوا۔ اس سے زیادہ مناسب کوئی اور میمنہ نہیں ہو سکتا۔ یہ وہ میمنہ ہے جس میں ملت مصطفویہ کی تحریک ہوئی اور شب تدر کا بھی اس میمنے میں پائے جانے کا قوی احتمال ہے۔

اس میمنے کا ایک درجہ جو ہر ایک کے لیے لازم ہے اور ممکن بھی ہے، وہ روزے رکھنا اور پانچوں وقت کی نماز ادا کرنا ہے۔ چنانچہ مروی ہے: جس نے عشا کی اور فجر کی نماز جماعت کے ساتھ پڑھی اس نے گویا قیام اللیل کیا۔ دوسرا درجہ پہلے سے کمیت اور کیفیت میں اعلیٰ ہے، وہ یہ کہ رمضان کی راتوں میں قیام کرے اور زبان اور تمام اعضا کو گناہوں سے پاک رکھے۔ رمضان کے فرض روزوں کے علاوہ ماہ شوال میں چھ روزے، ہر ماہ میں تین روزے، عاشورہ اور عرفہ کے دن کے روزے رکھے اور رمضان کے آخری عشرے میں اعتکاف کرے۔

(انتخاب از حجتہ اللہ البالغہ، تدوین: عبدالرشید صدیقی)